

જગદીશ્વર

તંત્રી : રોબિન ધોળકીયા • સહતંત્રી: પ્રકાશ ધોળકીયા

વેબ સાઇટ : <http://jagadishchristian.com> email: garvinavkranti@yahoo.com

(મો) ૯૮૨૫૧૬૯૩૮૬


ટે.નં. ૦૭૯-૬૫૨૧૪૭૫૬

અમદાવાદથી
દર શનિવારે
પ્રસિદ્ધ થતુ
સાપ્તાહિક

If undelivered pl. return to;
(સરનામાનું સ્વીકાર ઉભાડવા
વગર પરત કરો)

આપનું લવાજમ બાકી છે? ()-ના ()
કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

YEAR-21 • ISSUE: 51 DATE: 22-12-2012 • SATURDAY • PAGES : 4 • PRICE Rs. One • YERLY-SUB:Rs. 60/-



સિક્યુરીટી ગાર્ડ દ્વારા જ મુંબઈના ભાયાન્દરના પ્રીસ્ટ લુંટી લેવાયા

સેક્રીડ હાર્ટ કેથોલીક ચર્ચ, ભાયાન્દરના પ્રીસ્ટ ફાધર ડેનીસ મરોકી તેમના સિક્યુરીટી ગાર્ડ દ્વારા જ લુંટી લેવાયા હોવાનો કિસ્સો બન્યો હતો. સિક્યુરીટી ગાર્ડ અને તેના અન્ય બે સાથીદારોએ ફાધર ડેનીસને બાંધી દીધા બાદ લુંટી ચલાવી હતી. ફાધર ડેનીસ ૩૨ વર્ષીય ચર્ચ બિલ્ડીંગના બીજા ફ્લોર ઉપર રહે છે. તેઓ સેન્ટ ફ્રાન્સીસ ટેકનીકલ ઇન્સ્ટીટ્યુટ, બોરીવલ્લીમાં ખાતે ઇન્ટીરીયર ડીઝાઇનિંગનો અભ્યાસ કરી રહ્યા છે. તેઓ ત્યાંથી મીરા રોડ ઉપર તેમનો પ્રોજેક્ટ જે પરીક્ષા માટે પુરો કરવા ગયા હતા ત્યાંથી તેઓ રાત્રે પરત થયા ત્યારે તેમના સિક્યુરીટી ગાર્ડ દ્વિપક ભંડારી તેમને તેમના રુમ સુધી મુકવા સાથે ગયો હતો. ફાધરની જાણકારી બહાર સિક્યુરીટી ગાર્ડના બીજા બે સાથીદારો પણ તેમની પાછળ પાછળ રુમમાં ગયા હતા. ફાધર ડેનીસ રુમમાં પ્રવેશ્યા કે તુરંતજમાં તેમના સિક્યુરીટી ગાર્ડ અને બીજા બે સાથીદારોએ તેમને પકડીને એક ખુરશીમાં દોરડા વડે બાંધી દીધા હતા. ત્યારબાદ તેઓએ લુંટી ચલાવી હતી જેમાં દોઢ લાખ રૂપિયા તથા સોનાના દાગીના લુંટી લીધા હતા. લુંટારાઓએ તેમની ઘડિયાળ તેમજ તેમનો મોબાઇલ ફોન પણ લુંટી લીધો હતો. ત્યાર બાદ આ ત્રણ લુંટારાઓની ટોળકીએ તેમના માટે ચા બનાવી હતી, ત્યાં પહેલા ફળો ખાધા હતા. અને રેફ્રિજેટરમાં રાખેલ ખાદ્ય સામગ્રી પણ તેઓ સાથે લેતા ગયા હતા. ત્રણ લુંટારાઓની ટોળકી ચર્ચ પ્રીમાઇસીસમાં ફાધરના પહેલા ટુ વીલરની પર બેસીને ફરાર થઈ ગયા હતા. લુંટ કરીને જતા પહેલા તેઓ ફાધરને પગે લાગ્યા હતા અને આશીષ માંગી હતી.



ડિસેમ્બર ૯, હવેથી દલિત લિબ્રેશન રવિવાર તરીકે મનાવાશે

દલિત ખ્રિસ્તીઓ તરફ જે ભેદભાવની નિતી અપત્યાર કરવામાં આવી છે તેના સંદર્ભમાં ચર્ચ ડિસેમ્બર ૯ ને દલિત લિબ્રેશન સન્ડે તરીકે મનાવશે. સુનીલ રાજ ફીલીપ, એક્ઝી. સેક્રેટરી, નેશનલ કાઉન્સિલ ઓફ ચર્ચીસ ઓફ ઇન્ડિયાએ જણાવ્યું હતું કે દલિત લિબ્રેશન સન્ડે હવે વાર્ષિક દિન આ ભેદભાવ ભરી નીતિના સંદર્ભમાં મનાવવાનું નક્કી કરવામાં આવ્યું છે. આ વર્ષનો મુદ્રાલેખ આ સંદર્ભમાં નક્કી કરવામાં આવ્યો છે તે એ છે કે ભેદભાવની નીતિને તિલાંજલી આપો, અને આખા વિશ્વને એક સમાન બનાવો.

આઝાદી આવ્યાના ઘણા વર્ષો બાદ પણ અસ્પૃશ્યતા ચાલુ રહી છે. અને તે ભારતીય સંસ્કૃતિમાં ઘણા બધા જુદા જુદા તબક્કે દેખાઈ રહી છે. ખ્રિસ્તી સમુદાય પણ તેનાથી પર નથી. ખ્રિસ્તી સંપ્રદાયમાં ભણ્યા પછી પણ દલિત સમુદાય સામાજિક ભેદભાવ, ગરીબી, શૈક્ષણિક રીતે પછાત, વિગેરે વિગેરે બાબતોનો સામનો કરી રહ્યો છે. જે એક પ્રકારની અસ્પૃશ્યતાનો ભાગ છે.

દલિત ખ્રિસ્તીઓને બંધારણીય રીતે અધિકારો નહી આપવા અને તે માટે કોઈ સક્રિયતા દાખવવી નહી તે એક પ્રકારનો અન્યાય છે. દલિત ખ્રિસ્તી અને દલિત મુસ્લીમો આ પ્રકારના ભેદભાવનો સામનો



આઝાદીના સમયથી કરી રહ્યા છે. તેઓને શિક્ષણ કાસ્ટની લીસ્ટમાં નહીં સમાવતા તેમને શૈક્ષણિક, રોજગારી, આર્થિક વિકાસ, લીગલ પ્રોટેક્શન અને પોલીટીકલ રીઝર્વેશન મળી શક્યા નથી.

બંધારણ (શિક્ષણ કાસ્ટ) ઓર્ડર ૧૯૫૦ ના પેરા ૩ મુજબ દલિત ખ્રિસ્તી અને દલિત મુસ્લીમને તેમાં સમાવવા જોઈએ, જે બાબતને સુપ્રીમ કોર્ટમાં પણ ચેલેજ કરવાં આી છે. હાલમાં પ્રવર્તતી પરિસ્થિતિ અનુસાર દેશમાં કોમી એકતા બાબતે કાયદામાં એ પ્રસ્થાપિત કરી શકાયું નથી કે દલિત ખ્રિસ્તીઓ અને મુસ્લીમોને અનામતનો લાભ આપવો જોઈએ.

આ બાબતનો વિરોધ કરવાને માટે ખ્રિસ્તીઓ અને તેમના નેતાઓ, તેમજ પોલીટીકલ અને ધાર્મિક સંસ્થાઓના પ્રતિનિધિઓએ ભેગા મલીને ઓગષ્ટમાં આ બાબતે એક રેલીનું આયોજન કર્યું હતું. આ સંદર્ભમાં એકઠા થનાર સહુ કોઈનો હું આભાર માનું છું કે તેઓ આ મુદ્દે એકઠા મળ્યા. અમારી યુપીએ સરકાર સમક્ષ માંગણી છે કે સરકાર સુપ્રીમ કોર્ટમાં તેમનો આ અંગનો જવાબ ઝડપથી ફાઇલ કરે અને લાંબા સમયની પડતર રહેલા મુદ્દાનો નિકાલ લાવે, તેવું નિતિનાથન, ચેરપર્સન, કેથોલીક બિશપ્સ કોન્ફ. ઓફ ઇન્ડિયાએ કહ્યું હતું.

પાંચ વર્ષની નીચેની આયુના બાળકોના મોત સામે જાગૃતિની જરૂર છે

વર્લ્ડ વિઝનના જણાવ્યા પ્રમાણે પાંચ વર્ષથી નીચેની આયુના ૫૦૦૦ બાળકોના ભારતમાં દર વર્ષે ન્યુમોનિયા, ડાયરીયા, અપોષણ થી મોત નિપજે છે તે બાબતે આપણે સજાગ બની આ મૃત્યુઆંકને નાથવા કાર્ય કરવાની જરૂરીયાત છે. ન્યુટન આઈઝેક, હેડ, ચાઇલ્ડ હેલ્થ, વર્લ્ડ વિઝન, ઇન્ડિયાએ જણાવ્યું હતું કે અપુરતા પોષણને કારણે થતાં મોત ચિંતાજનક છે અને ભારતના બાળકોનું ભાવિ અપુરતા પોષણને કારણે અંધકારમય છે.

જેથી યુવા માંબાપોએ પોતાના બાળકો માટે ચિંતા કરવાની જરૂર છે. ભારતના બાળકોને જો અપુરતું પોષણ મળશે તો નવી પેઢી ભારત માટે ચિંતાજનક બનશે. ૧૭૪ જેટલી જગ્યાઓ પર વર્લ્ડ વિઝનના કાર્યકરો આવી ગંભીર પરિસ્થિતિમાં કાર્ય કરી રહ્યા છે. જો કે આ બાબતે કાર્ય કરવામાં આવી રહ્યું છે તેમાં વિકાસ શક્ય છે. સરકાર અને સેવાભાવી સંસ્થાઓ અને સ્થાનિક લોકો ભેગા મળીને આ ચેલેન્જને સ્વીકારીને કાર્ય કરશે તો બાળકોનું ભાવિ સુધરશે. આ બાબતે જાગૃતિ લાવવા માટે વર્લ્ડ વિઝને ગ્લોબલ વિક ઓફ એક્શનન કાર્યક્રમ શરૂ કર્યો છે. જેમાં પાંચ વર્ષથી નીચેની આયુના ૧૧ લાખ ભારતીયો અને ૨૧ લાખ વિશ્વ સ્તરના લોકોને આ કાર્યક્રમમાં આવરી લેવામાં આવ્યા છે. ડો. જયકુમાર કિશ્ચિયન, સીઈઓ, નેશનલ ડાયરેક્ટર, વર્લ્ડ વિઝન ઇન્ડિયાએ ધ્યાન દોરતા જણાવ્યું હતું કે ભારત દેશ આ કાર્યક્રમ માટે ફીટ છે. પરંતુ આ દેશમાં માંબાપો પોતાના બાળકો માટે ખોરાક નક્કી કરી શકતા નથી. આ દેશમાં એવી કોઈ સારી યોજના પણ નથી જે કારાગત નીવડે. ગ્લોબલ કેમ્પેન દ્વારા આવા બાળકો માટેની યોજના તૈયાર કરવામાં આવી છે. હેલ્થકેર ડીલીવરી સીસ્ટમ માં બદલાવ જરૂરી છે. તેને માટે બજેટમાં જરૂરી પ્રાવધાન અને નાણાં ફાળવવાની જરૂર છે. તેમજ આ માટે પોકેટ બર્થ ઘટાડવાની પણ જરૂર છે.

ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

જગદીશ્વર સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭

ફોન નં. ૯૮૨૫૧૬૯૩૮૬-૦૭૯ ૬૫૨૧૪૭૫૬

નવક્રાંતિ

નવક્રાંતિના સર્વ વાચક ભાઈઓ, પ્રતિનિધિઓ, શુભેચ્છકો, મિત્રો સહુને અમારા તરફથી નાતાલ તથા નવા વર્ષની હાર્દિક શુભેચ્છાઓ. ગત વર્ષમાં આપના તરફથી સાંપડેલ સહકાર માટે આપ સહુનો હૃદયના ઊંડાણથી આભાર વ્યક્ત કરું છું. ૨૦૧૨ના નવીન વર્ષમાં આપના તરફથી અમારા સાપ્તાહિકને આપનો અમુલ્ય સહકાર મળી રહેશે તેવી આશા રાખું છું. ૨૦૧૨નું વર્ષ પસાર થઈ ગયું છે. જેના માટે એમ કહેવાતું હતું કે ૨૦૧૨મું વર્ષ વિશ્વ માટે અનેક મુશ્કેલીઓ લાવશે. હા, ચોકકસ અનેક કુદરતી હોનારતો વિશ્વના અનેક ભાગોમાં બની અને અનેક લોકોએ પારાવાર મુશ્કેલીઓનો સામનો કર્યો છે. છતાં ઈશ્વરે આ વર્ષમાં અનેક ઘણાં આશીર્વાદો આપણને પણ આપ્યા છે. તેમના માટે આપણે ૨૦૧૨ના વર્ષ માટે ઈશ્વરનો આભાર માનીએ, અને સાથે સાથે આવનાર ૨૦૧૩નું વર્ષ વિશ્વ માટે વધુ આશીર્વાદ અને શાંતિ લાવનારું વર્ષ બની રહે તે માટે સતત પ્રાર્થના કરીએ. અમારા માટે આપની અંગત પ્રાર્થનાઓમાં ધરી રાખશો એવી નમ્ર ભાવે આપને અમારી વિનંતી છે.

★★★★★★★★★★★★★★★★★★★★

**નાતાલ તથા નવા વર્ષની
સહુ વાચકોને પ્રેમી સલામ**

★★★★★★★★★★★★★★★★★★★★



એક મોટા આનંદની સુવાર્તા એ છે કે તમારે સારું બેથલેહેમમાં એક તારનાર એટલે ખ્રિસ્ત પ્રભુ જન્મ્યો છે. સમસ્ત માનવજાતના કલ્યાણને માટે ઈસુનો જન્મ થવો એ ભવિષ્યકથનો પુરા થયા હતા. આજે ૨૦૧૨ વર્ષ આ યાદગાર પ્રસંગને પુરા થાય છે. જેને વિશ્વભરના ખ્રિસ્તી અને અન્યધર્મીઓ ઈસુ ખ્રિસ્તના જન્મ દિવસને નાતાલના તહેવાર તરીકે ઉજવે છે. ઈસુના જન્મની યાદગીરી સ્વરૂપે આ ચિત્રમાં માતા મરિયમ અને પિતા યોસેફને બાળ ઈસુ સાથે બતાવવામાં આવ્યા છે. બાયબલમાં એમ લખવામાં આવ્યું છે કે “ઓ યહુદીયા દેશના બેથલેહેમ, તુ યહુદીયાના સુબાઓમાં કોઈ પ્રકારે સર્વથી નાનું નથી. કેમકે તારામાંથી એક અધિપતિ નીકળશે. જે મારા ઈસ્રાએલી લોકોનો પાળક થશે.”

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝિટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

‘નીલીવા કુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫

ધમ્માનુએલ એટલે દેવ આપણી સાથે છે

ઈસુ ખ્રિસ્તનો જન્મ અંગેની આગાહી કરવામાં આવેલી હતી તે પ્રમાણે કુંવારી ગર્ભવતી થશે ને તેને દીકરો થશે. અને તેનું નામ તેઓ ઈમ્માનુએલ પાડશે. જેનો અર્થ એ છે કે દેવ આપણી સાથે છે. તે પ્રમાણે ઈસુનો જન્મ હેરોદ રાજાના સમયમાં યહુદીયાના બેથલેહેમમાં થયો. ઈસુના જન્મની વાત જાણીને કેટલાક લોકો તેનું ભજન કરવાને આવ્યા, ઈસુના જન્મના સમાચારથી હેરોદ રાજા ગભરાયો, અને તેની સાથે આખું યરુશાલેમ પણ ગભરાયું. પરિણામે હેરોદ રાજાએ બેથલેહેમ તથા તેની સીમમાં હતા તેવા બે વર્ષથી નાના બાળકોની કતલ કરી નાંખી. કારણકે તેને ડર હતો કે જો આ રાજા જન્મ્યો છે તો નક્કી મારો નાશ થશે. પરંતુ ઈશ્વરના દુતે ઈસુના માતાપિતાને દર્શન આપીને કહ્યું કે અહીયાથી મિસર ચાલ્યો જા. તેથી તેઓ દુતની આજ્ઞા પ્રમાણે બેથલેહેમ છોડી મિસર ચાલ્યા ગયા પરિણામે ઈસુનો બચાવ થયો. ત્યારબાદ તેઓ નાઝરેથમાં જઈને રહ્યા જેથી ઈસુને નાઝારી તરીકે પણ ઓળખવામાં આવે છે.

ઈસુના જન્મ વિશે વિવિધ પ્રબોધકોએ આગાહીઓ કરી હતી. માર્કની સુવાર્તા ૧:૨૪માં લખવામાં આવ્યું છે કે ‘ઈસુ નાઝારી એટલે દેવનો પવિત્ર’, લુકની સુવાર્તામાં ૧:૩૧ પ્રમાણે ‘તે મોટો થશે ને પરાત્પરનો દીકરો કહેવાશે’ યશાહા પ્રબોધકના જણાવ્યા પ્રમાણે ૧૧:૧ યશાહાના હુંદામાંથી ફણગો કુટશે, ને તેની જડમાંથી ઊગતી એક ડાળીને ફળ આવશે. લુક ૨:૨૧ પ્રમાણે ત્યારે તેઓએ તેનું નામ ઈસુ પાડ્યું કે જે નામ તે પેટે રહ્યો ત્યાર પહેલાં દુતે પાડ્યું હતું. સમસ્ત માનવજાતના કલ્યાણને માટે તેણે જન્મ લીધો તે વાત પુરી થયાને આજે ૨૦૧૨ વર્ષ પુરા થાય છે.

લગ્ન વિષયક

ખ્રિસ્તી શાસાનુસાર અધિકૃત
લગ્નવિધિ કરાવનાર

ગીડીયોન પોલ પરમાર

(ગર્વ. મેરેજ રજીસ્ટ્રાર)

નં. ૯, કનાન સોસાયટી,

મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો. ૯૯૨૪૨૦૫૫૦૫, ૯૭૨૩૩૩૨૩૯૬

ખાસ સુચના

૨૦૧૨ના વર્ષનો આ
છેલ્લો અંક છે. હવે પછીનો અંક
તા. ૫-૧-૨૦૧૩ના રોજ
પ્રસિધ્ધ થશે, તેની સહુ
વાચકો, પ્રતિનિધિ ઓ નોંધ લેશો.



બાઇબલ સોસાયટી ઓફ ઇન્ડિયા

ગુજરાત ઓફિસલિયરી,

બાઇબલ હાઉસ, એલીસબ્રીજ, અમદાવાદ. ૩૮૦ ૦૦૬

ફોન/ફેક્સ : ૦૭૯-૨૬૪૪૬૮૦૭

E.mail: gujbasi@eth.net

ભારતમાં તેમજ ભારત બહાર વસતા સૌ સ્નેહીજનોને બાઇબલ સોસાયટી પરિવાર તરફથી આનંદી નાતાલ તથા નવા વર્ષની પ્રેમી સલામ

બાઇબલ સોસાયટી પરિવાર તરફથી સર્વ સ્નેહીજનોને હૃદયના ઊંડાણથી પ્રેમી સલામ પાઠવીએ છીએ. આનંદી નાતાલ તથા આવનાર નવું વર્ષ પ્રભુની મંડળીને આશીર્વાદ અને ઉત્તેજનના સમયો લઈને આવે તેવી ખાસ શુભેચ્છા પાઠવીએ છીએ.

ભુતકાળના આશીર્વાદોને યાદ કરતાં પવિત્ર આત્માના સામર્થ્યમાં પ્રભુના લોકો તરીકે આપણે આગળ વધીએ અને આવનાર નવા વર્ષમાં આપણા સૌની એકતા, પ્રેમ અને સમર્પણની ભાવના મજબુત બની રહે તેવી પ્રાર્થના.

વર્ષ ૨૦૧૩: ગુજરાતી બાઇબલ ૧૯૦ વર્ષ આભાર સ્તુતિ વર્ષ - ૧૯૨૩ થી ૨૦૧૩

ઈ.સ. ૧૮૨૩ની સાલમાં ગુજરાતી ભાષામાં પ્રથમ વખત બાઇબલ પ્રસિધ્ધ કરવામાં આવ્યું જે ઐતિહાસિક બાબતને ૨૦૧૩માં ૧૯૦ વર્ષ પુરા થાય છે. ત્યારે આભારસ્તુતિ પર્વ તરીકે પ્રત્યેક દિવસને આપણે ઉજવીએ અને પોતે બાયબલ વાંચીએ અને સાથે સાથે મહાન સેવામાં સામેલ થઈ પ્રાર્થના કરીએ. જેઓની પાસે પ્રભુનું વચન નથી એવા જીવનોને પ્રભુનું વચન પહોંચાડવાની ઝુંબેશમાં આપણે યથાશક્તિ દાન આપીએ અને ભાગીદાર બનીએ.

વર્ષ ૨૦૧૩ને ગુજરાત ઓફિસલરી દ્વારા ગુજરાતી બાઇબલ ૧૯૦ વર્ષ : આભારસ્તુતિ પર્વ તરીકે ઉજવવામાં આવનાર છે , ત્યારે સૌ સ્નેહીજનો આપ પ્રાર્થનાના સહ ભાગીદાર બનશો.

વિશિષ્ટ સેવાઓ માટે ખાસ આભાર

આજદિન સુધી બાઇબલ સોસાયટીના તમામ સેવાકાર્યમાં સમગ્ર વિશ્વના ભાઈબહેનોનો ટેકો અને સહકાર તથા પ્રેમ પ્રાપ્ત થયા તથા બાઇબલ બુક રૂમ, અમદાવાદની સેવાઓ તેમજ ગુજરાત બાઇબલ સેન્ટર, વ્યારાની સેવાઓમાં પણ પ્રાર્થના દાન અને મંડળીના પાળક સાહેબોનો અમુલ્ય સહકાર પ્રાપ્ત થયો છે. સર્વને માટે આભાર માનીએ છીએ. આપની વ્યક્તિગત અને કૌટુંબિક પ્રાર્થનામાં બાઇબલ સોસાયટી સેવાકાર્યને હંમેશા યાદ રાખશો.

૨૦૧૩ માટે આપણે સંકલ્પ કરીએ કે, ૩૧ ઓક્ટોબરે જ નહીં પણ દર મહિને દાન, તેમજ દરરોજ

બાઇબલ સોસાયટી સેવાકાર્ય માટે પ્રાર્થના કરીશું

બાઇબલ સોસાયટીનું સેવાકાર્ય પ્રત્યેક કુટુંબની જવાબદારી બની રહે એવી અપેક્ષા સહ,

**ગુજરાત બાઇબલ સેન્ટર, વ્યારા, બાઇબલ બુક
રૂમ, અમદાવાદ તેમજ જયેશ બાઇબલ સેન્ટર, વડોદરાની
શુભેચ્છાઓ સહિત પ્રકાશિત
સનાતન સુવાર્તા સૌને માટે
WE SERVE ALL : BIBLES FOR ALL : ALL FOR BIBLES**



વિશ્વના શ્રેષ્ઠ શસ્ત્રોમાં સત્ય સર્વશ્રેષ્ઠ છે

સત્ય એ સત્ય છે. દષ્ટિવાળા જ સત્યને જોઈ શકે છે. આંધળા નહીં, સત્યને જોવાની ચીજ નથી. પણ અહીં તો જેની ભીતરની દષ્ટિ ખુલી ગઈ છે, આ સંસારની પેલી પાર જેની નજર નીકળી ગઈ છે, એની વાત કરવામાં આવી છે, પણ જેના હૈયાના દ્વાર ખુલ્યા જ નથી એ તો ચર્મચક્ષુ હોવા છતાં અંધ જ હોય છે. આંખોથી આ જગતને જોતા હોઈએ તો એનો અર્થ એવો ના કરતાં કે, આપણે દેખતા છીએ. સત્ય તો આ વિશ્વની ધરી છે. સત્યના આધારે આ ધરતી હરિયાળી છે. દરેકને ટકવા માટેનો એકમાત્ર આધાર સત્ય છે. ભુમિ જ સત્ય દ્વારા પ્રતિષ્ઠિત છે. ભુમિની સ્થિરતાના પાયામાં સત્ય છે. જો સત્યનો પાયો ડગમગી જાય તો અકલ્પ આફતો સર્જાઈ જાય છે. સત્યના આધારે આપણે છીએ. આપણા આધારે સત્ય, મારુ અસ્તિત્વ હોય કે ના હોય પણ સત્ય તો રહેશે જ. સત્ય એ કોઈ લોખંડનો ટુકડો નથી કે એને કાટ ચડે. જેના માથા ઉપર સત્યની છત્રી છે એને કોની પરવા હોય? સત્ય જ આંખ છે. જેના મનની આંખો ઊઘડી ગઈ છે. એને સત્યનો સહારો મળી જાય છે. સત્યના આધારે જીવનાર માણસને અનેક સંકટોનો સામનો કરવો પડે છતાં જો એ અડગ રહે તો આખરી વિજય એનો જ થાય છે. સત્ય તો હાથમાં પકડેલો અંગારો છે. જેની સુરતા લાગી ગઈ છે એને કોઈ દગાડી શકતું નથી. વિશ્વના શ્રેષ્ઠ શસ્ત્રોમાં સત્ય સર્વશ્રેષ્ઠ છે. સત્યથી માણસ સૌની ઉપર તપે છે. સળગતા અગ્નિની જવાળાઓની પાસે કોઈ આવી શકતું નથી એમ સત્યના આધારે જીવતા માણસ પાસે પણ કોઈ અનિષ્ટ વિચારી શકતું નથી. એટલો એનો તાપ ને પ્રભાવ હોય છે.

સત્ય, સાચું, વાસ્તવિક, ખરું, ખરાપણું, તથ્ય, સાચી વાત આ બધા જોડણીકોશના અર્થો છે. સત્ય તો આ અર્થોની ઉપર છે. એનાથી પણ પર છે. સત્ય તો ઝળહળતો પ્રકાશ છે. જ્યાં પ્રકાશ હોય ત્યાં અંધકાર ક્યાંથી આવે? સત્ય તો જીવ માત્રના જીવનનો અર્ક છે. માણસ કોઈપણ કાર્ય કરે, સત્ય-નિષ્ઠાથી કરે તો એને કોઈ આંચ આવતી નથી. ભલે એની આજુબાજુ ભસવાના અવાજો આવતા હોય તેથી તેને ગભરાવાની ચિંતા નથી. માણસનું હૃદય શુદ્ધ હોય, મનમાં કોઈ પણ પ્રકારની મલિનતા ન હોય, દ્વેષભાવ વિનાનો સ્વભાવ હોય અને સત્યનો ઇર્ષ્યો હોય તો આ જગતની કોઈ તાકાત એને કશું જ કરી શકતી નથી. પણ કોઈક નબળી ક્ષણે એનું મન ડગમગી જાય તો તરતજ એના પતનની શરુઆત થઈ જતી હોય છે. અસત્ય સુંવાળું હોય છે. લાભકર્તા હોય છે. એની લાલચમાં માણસ લપસી જાય તો એનું સત્ય ઢંકાઈ જાય છે. એની સામે અનેક પડકારો છે એને વટોળીને જે આગળ વધે છે એ જ સત્યનો ધ્વજ લહેરાતો રાખી શકે છે. સ્વર્ણિમ પાત્રથી સત્યનું મોઢું ઢંકાયેલું છે. જ્યાં થોડો પણ લોભ આવ્યો તો સમજવું કે બધું જ રસાતાળ ગયું સમજો. માણસની આંખે જ્યારે સ્વાર્થના ચશ્માં આવી જાય છે, પછી એને જે જોવાનું હોય એના સિવાય બીજું ઘણું દેખાવા લાગે છે.

સત્ય બોલો, પ્રિય બોલો, અપ્રિય સત્ય ન બોલો, પ્રિય અસત્ય ન બોલો. આ

સનાતન ધર્મ છે. સત્ય અને પ્રિય એ બે શબ્દો ક્યારેક આમને-સામને આવી જતા હોય છે. સામાન્ય રીતે માણસને સત્ય ગમતું નથી. કઠે છે. માણસને પ્રિય અસત્ય વધારે ગમતું હોય છે. છતાંય સમજદાર અને વિવેકી માણસ સત્યને પણ પ્રિય બનાવી શકે છે. પોતાની માતાને જ મા કહેવાય, મારા બાપની વહુ ના કહેવાય, ભલે એ સત્ય હોય તો. એવી જ રીતે સત્યને પ્રિયની કલાઈ કરતાં આવડવું જોઈએ. ઘણી વખત અસત્યનો પડદો સત્ય પાછળ ધકેલી દેતો હોય છે. આપણે ત્યારે દુઃખી થઈએ છીએ. પણ વહેલા મોડા સત્ય તો પ્રગટતું જ હોય છે.

સત્યને અસત્ય ઢાંકી દે છે. અસત્યને વારંવાર કહેવાથી સત્ય બનતું હોય છે. એક જુદાણું સો વખત ઉચ્ચારવાથી સત્ય બની જાય છે. પણ એ માત્ર સત્યનો ભ્રમ જ હોય છે. માણસને ખુશામત ગમતી હોય છે. ખુશામત હોય ત્યાં સત્ય ના હોય. અસત્ય અને ખુશામતને નજીકનો નાતો છે. તેથી ક્યારેક આપણને લાગે કે અસત્યથી સત્ય ઢંકાઈ જાય છે. બધું સત્યમાં સમાયેલું છે. જગતમાં સત્યથી જ બધું પ્રભાવક છે. સત્ય સૌથી મોટું બળ છે. એ બળની સામે કોઈ ટકી શકતું નથી. જગતના બધા જ હથિયારો એની આગળ પાંગળા છે. એ સત્ય સૌથી મોટું હથિયાર ગણાયું છે. ગાંધીજી પાસે સૌથી મોટું શસ્ત્ર સત્ય જ હતું. જેની આગળ વિશ્વની મહાન શક્તિને પણ નમવું પડ્યું હતું. સત્યનો સુરજ કદી આથમતો નથી. સત્યનો હંમેશા વિજય થાય છે. અસત્યનો નહીં. આપણા રાષ્ટ્રનો મુદ્રાલેખ પણ 'સત્યમેવ જયતે' છે. સત્યને ખતમ કરી શકાતું નથી. ક્યારેક આપણને લાગે કે સત્ય પરાજીત થયું છે, પણ અંતમાં તો એનો જ વિજય થતો હોય છે. સત્ય છુપાતું નથી. સત્ય તો આપણું કવચ છે. આપણું રક્ષણ સત્ય કરે છે. સત્ય માણસના હૃદયમાંથી પ્રગટે છે. કેટલાક લોકો સત્યને જાણતા હોવા છતાં એનો અમલ કરી શકતા નથી તેથી પાછળથી પસ્તાય છે.

પ્લેટોએ કહ્યું છે : સત્ય ઈશ્વરનું સ્વરૂપ છે. જગતમાં સત્ય જ ઈશ્વર છે. સદાય સત્યના આધાર પર જ ધર્મની સ્થિતિ રહે છે. સત્ય જ બધાનું મુળ છે. સત્યથી વધીને કોઈ પરમ પદ નથી. સત્યની દિવાલો વચ્ચે રહેવું એ અતિ કઠીન છે. સત્યના મરજીવા જ એમાં રહી શકે છે. માણસ સામાન્ય બાબતમાં પણ જુદું બોલતા અચકાતો નથી. ત્યારે સત્યની વાત કરવી એ અરણ્યરુદન જેવી ઘટના છે. સત્યની અનેક મર્યાદાઓ હોઈ શકે છે. પણ એ સરહદને જે ઓળંગી જાય છે તે કશુંક મેળવી શકે છે. કોઈપણ ભોગે જે સત્યને વળગી રહે છે. એને આપત્તિઓનો સામનો કરવો પડે છે. છતાંય પોતે જે સત્યનો સ્વીકાર કર્યો છે એનું પાલન તો કરે જ છે, તો એના સુફળ એને મળે છે.

સત્ય એ સત્ય છે. સત્યને કોઈ શણગારની જરુર જણાતી નથી. સત્ય આપણને ગમે કે ન ગમે, પણ જીવનનો સાચો અર્ક જ એ છે. બધા જ રસોમાં સત્યનો રસ વધારે સ્વાદિષ્ટ છે. સત્યનો રસ શરુઆતમાં કડવો લાગે છે. પણ એ અત્યંત ગુણકારી હોય છે. જેમ દેહની

શુદ્ધિ માટે કડવા રસની જરુર છે. એમ જીવની શુદ્ધિ માટે સત્યની એટલી જ જરુર છે. આપણે જાણીએ છીએ કે માણસ માત્ર પુર્ણ નથી. એનામાં પણ દોષ તો રહેલા જ છે. છતાંય આપણા ભલા સાથે બીજાના ભલાનો પણ વિચાર થવો જોઈએ. કોઈપણ પ્રકારના પુર્વગ્રહ સિવાય આપણે વર્તવું જોઈએ. સત્ય જો બીજાના હિત માટે હોય તો તે મીઠાસથી કહેવું જોઈએ. એવું સત્ય બોલવું જોઈએ જે હિત, મિત અને ગ્રહણ કરવા યોગ્ય હોય. સત્યની તુલનામાં કશું જ આવી શકતું નથી. સત્ય તો પ્રકાશનો સુર્ય છે. સુર્યની સામે ધુળ ઉડવાથી કશો ફેર પડતો નથી. પ્રકાશ ઢાંક્યો ઢંકાઈ રહેતો નથી. સત્ય આજે નહી તો કાલે તો પ્રગટવાનું જ છે. સત્ય સમાન કોઈ ધર્મ નથી. સત્યથી ઉત્તમ કશું જ નથી. અને જુદ સમાન કોઈ તીવ્રતર પાપ આ જગતમાં બીજું કોઈ નથી. આજે તો જુદ અને પ્રપંચના ઘોડાપુર ઉમટેલા જોવા મળે છે. સત્ય તો ખુશામાં ધકેલાતું જાય છે.

એ. અનિષ્ટનો અતિરેક થઈ રહ્યો છે. લોકો એને સત્ય માનતા થઈ ગયા છે. સત્યનો અર્થ જ બદલાઈ ગયો ન હોય !

ગાંધીજીએ કહ્યું છે : કોઈ અસત્ય દ્વારા સત્યને પામી શકતું નથી. સત્યને પામવા માટે તો હંમેશા સત્યનું જ આચરણ કરવું પડશે. સત્યને કોઈનો ભય હોતો નથી. સત્ય બોલવામાં ડર શાનો? અસત્ય આજે નહી તો કાલે તમને જરુરથી ડુબાડશે. વિનોબા ભાવેએ કહ્યું છે : અસત્યમાં શક્તિ નથી. પોતાના અસ્તિત્વ માટે પણ એણે સત્યનો આશરો લેવો અનિવાર્ય છે.

સત્યની વાતો કરનારા ઘણા છે, સત્યનું પાલન કરનારા ઓછા છે. જે પાલન કરે છે, તે કોઈ સત્યની વાત કરતો નથી. કારણકે સત્ય એ પાલન કરવા માટે જ હોય છે. ડોગરેજી મહારાજે કહેલું કે સત્યને જાણ્યા પછી એને અમલમાં મુકીએ તો જ જાણ્યું સાર્થક ગણી શકાય. માત્ર જાણકારી મેળવવાથી કશું જ પ્રાપ્ત થતું નથી. સત્યના માર્ગે ચાલવું ઘણું કાર્દ છે. પણ જે વીરબંકો ચાલે છે, એની આગળ સુરજ પાથરણાં પાથરતો હોય છે. એની બેસન્ટે કહેલું કે સત્ય મારા માટે જીવનનો મુળ મંત્ર છે. એના માટે હું સંસારના સમસ્ત યશ, વૈભવ અને મધુર પ્રેમનો પણ ત્યાગ કરી શકું છું. આજની સ્થિતિમાં જોઈએ તો જો આપણે સાચું બોલીએ તો લોકો જુતાનો હાર પહેરાવે છે. મારવા દોડે છે. એ જો ખોટું બોલીએ તો વિશ્વાસ કરે છે. પણ ઉત્તમ વાત તો સંત તુકારામે કરી છે. જે અસત્ય બોલે છે, તે પાપની ખાણ છે. જે માત્ર સત્ય બોલે છે તો એની તરફ સુખ પણ ઉમળકાથી જાય છે. આપણને ઘડીભર એવું લાગે છે, પણ સત્ય એ તો સત્ય જ રહે છે. જોઈ સેન્ટીયાનાએ કહ્યું છે કે સત્ય કુર હોય છે છતાં પણ પ્રેમ કરી શકાય છે. અને જેણે પણ તેને પ્રેમ કર્યો હોય તેને મુક્તિ મળે છે. જે માણસ અસત્ય બોલીને કંઈક મેળવી શકે છે, એ ખોવા બરાબર ગણાય છે. માણસ જે સત્યને વધારે પસંદ કરે છે એમાં એ વધારે વિશ્વાસ

મુકતો હોય છે. સત્યની સરિતા ક્યારેય ગંદી ન થાય, એ જોવાની જવાબદારી આપણી છે. જે લોકો શોધે છે એ મેળવે જ છે. ગાંધીજીએ કહ્યું છે : સત્યની ખોજમાં, અસફળતા માટે સ્થાન જ નથી. જીવનની સ્વચ્છતા સૌથી ઉંચી અને સૌથી સાચી કળા છે.

હેલ્વેટીયસે કહ્યું છે : સત્ય એક મશાલ છે, જે ધુમ્મસને વિખેરી નાખ્યા વિના પણ તેની વચ્ચે ઝળહળે છે. આપણા સત્યની મશાલ સદૈવ જલતી જ રહે એવો પ્રયત્ન કરવો જોઈએ. સત્ય એ ભગવાન કરતાં પણ મહાન છે એની વાત જહોન એકહાર્ટે કરી છે. સત્ય એ એટલી ઉમદા વસ્તુ છે કે જો ભગવાન એની તરફ પીઠ ફેરવી શકે તો હું ભગવાનને છોડી દઉં, પણ સત્યને વળગી રહું. એ ખમીર છે સત્ય માટેનું. પણ દરેકને પોતાનું સત્ય હોય છે. જે મારા માટે સત્ય છે એ તમારા માટે ન પણ હોય. છતાંય જે સનાતન સત્ય છે એને વિભાજીત કરી શકાય જ નહીં. હોમરે કહ્યું છે : એક સત્ય બીજા સત્યનું વિરોધી ક્યારેય બની શકે નહીં. સત્ય એ કંઈક રસ્તામાં પડેલી જણસ નથી. એના માટે તપ કરવું પડે છે. પ્લુટોએ કહ્યું છે : સત્ય શીખવા માટે શાંતિપુર્વક સાત વર્ષ શોધ કરવી જોઈએ. પરંતુ પોતાના સાથી માનવોને સત્ય કેવી રીતે જણાવવું તે શીખવા માટે ચૌદ વર્ષ જોઈએ. રામે જગતને સત્ય શીખવવા માટે ચૌદ વર્ષ વનવાસ વેઠ્યો હતો. આખરે સત્યનો વિજય થયો હતો. એને જગતમાં સત્યનો મહિમા પણ થયો હતો.

આપણે શાળાઓમાં કે શૈક્ષણિક સંસ્થાઓમાં કે ભીતો પર લખાવીએ છીએ. સાચું બોલો. દરરોજ તે વાંચતા હોવા છતાં એનું આચરણ કરીએ છીએ ખરા? સંતશ્રી તીરુવલ્લુવરે કહ્યું છે : અસત્ય ન બોલો, જો આ આદેશનું પાલન મનુષ્ય કરી શકે તો તેણે ધર્મોના બીજા કર્તવ્યનું પાલન કરવાની આવશ્યકતા રહેતી નથી. આપણું મન જો પવિત્ર હશે તો જ તે લોકોના હૃદય પર રાજ કરશે. ગાંધીજી માટે અંગ્રેજો પણ માનતા હતા કે આ માણસ અસત્યનું આચરણ તો નહીં જ કરે. એવો જ માણસ જગતની બધી જ દુર્લભ વસ્તુઓ મેળવી શકતો હોય છે. સત્ય તો તે છે કે જેના દ્વારા બીજાને કોઈ પણ પ્રકારની હાનિ ન થાય. સંતશ્રી તીરુવલ્લુવરે કહ્યું છે : મે જગતમાં ઘણી વસ્તુઓ જોઈ છે. પરંતુ મે જે ચીજો જોઈ છે તેમાં સત્યથી વધુ ઉચ્ચ બીજી કોઈ વસ્તુ નથી. પણ એ સત્ય પ્રિય હોય તો વધારે અસરકારક બને છે. જેણે સાચું બોલવાનું પ્રત લીધું છે તે પ્રિય અને હિત કરનાર સત્ય વચન કહે છે જો અપ્રિય અને અહિતકારક છે તે સત્ય પણ સત્ય નથી. સત્ય બીજાના આંસુ લુહવા માટે છે. તેથી બધાજ સત્યને ભગવાન કહે છે. કોઈકે કહ્યું છે : સત્યની મહાન બીજો કોઈ ધર્મ નથી. સત્યથી શ્રેષ્ઠ બીજો કોઈ સદ્ગુણ નથી. સત્ય સમાન બીજો કોઈ અક્ષય ભંડાર નથી. ધર્મ, તપ, યોગ અને યજ્ઞ તથા જીવનનો મુખ્ય આધાર માત્ર સત્ય જ છે. સત્ય

એ ભગવાન છે. એટલા માટે ઋગ્વેદમાં કહ્યું છે : સત્યથી વિશ્વને પ્રકાશિત કરો.

સત્યથી વાયુ વાયુ છે સત્યથી સુર્ય ચમકે છે. સત્યથી જ વાણીની પ્રતિષ્ઠા થાય છે. સાચેસાચ સત્યમાં બધું જ આવી જાય છે. એટલે સત્યને સૌથી મોટું કહ્યું છે. સત્ય જ માણસને મહાન બનાવે છે. જો સત્યુરુષ જ્ઞાન અને ચારિત્રના કારણે સત્ય વચન જ બોલે છે. એના ચરણોની રજ પૃથ્વીને પવિત્ર કરે છે. સત્ય મનુષ્યને સ્વર્ગમાં લઈ જાય છે. સત્યથી અધિક કોઈ તપ નથી. સત્ય બોલો, અને સત્યમાં આગસ ન કરો. સત્ય જ જ્યોતિ છે. સ્વામી રામતીર્થે કહ્યું છે : સત્યનો અનુભવ કરવા માટે તમારે તમારી જાતને સત્યરૂપ અનુભવ કરવો પડશે. જે સત્યનો અનુભવ કરે છે એ સ્વતંત્ર બને છે. એનું કારણ એ છે કે સત્યને કોઈ બંધન નડતા નથી. સત્યને કોઈ ભીડ કે સભાની જરુર પડતી નથી. કારણ કે સત્ય તો લોકપ્રિયતાથી જોજનો દુર હોય છે. ઉપદેશ કે કથાઓ કરવાથી સત્યની પ્રતિતિ કરાવી શકાતી નથી.

આ સંસારનો કાદવ કોઈને ખરાબ કરી શકતો નથી. સત્યની સામે ગમે તેટલી ગંદકી આવે પણ તોય એ સુવર્ણની જેમ જ રહે છે. કોઈને હાનિ ન થાય એવું બોલવું એને સત્ય બોલવું કહે છે. જેને શબ્દ દ્વારા પણ હાનિ ન થાય, એજ સત્ય છે. સત્ય મન, વચન અને કર્મથી જ પામી શકાય છે. પોતે સાચો છે એવું સાબિત કરવા માટે જે લોકો પોતાના ધર્મગ્રંથ ઉપર હાથ મુકીને પણ ખુલ્લેઆમ જુદું બોલતા હોય છે, એમને સત્યને શું લાગેવળગે? અખાએ કહ્યું છે તેમ પાણી જોઈને સ્નાન કરવાથી કે પથ્થર જોઈને પુજવાથી શુદ્ધિ થતી નથી. શુદ્ધિ તો સત્યનું આચરણ કરવાથી થાય છે. સાચા હૃદયથી જો સત્યને પ્રગટ કર્યું હોય તો એને જગતમાં કોઈ બદલી શકતું નથી. સત્ય ચિરકાલીન હોય છે. સત્યને કાટ કે ઉઘઈ લાગતી નથી. સત્ય સનાતન છે. સત્યને કોઈ બદલી શકતું નથી. સત્યને પડકારી શકાય નહીં. સત્ય કોઈનું મનોરંજન કરતું નથી. પણ ક્યારેક સત્યને અસત્યથી ઢાંકવાનો પ્રયત્ન થાય છે. સત્ય ઢંકાય છે તેથી એને જરુર પડે છે સાક્ષીની. સત્યને સત્ય તરીકે પ્રતિ પાદિત કરવા માટે સાક્ષી હોવો જરુરી બની જાય છે. નહીતર તર્ક અને દલીલો દ્વારા ન્યાયાલયમાં અસત્ય સત્ય પર હાવી થઈ જતું હોય છે. એવા ઘણા કિસ્સા આપણે પણ જાણતા હોઈએ છીએ.

એક રીતે સત્યનો માર્ગ વિકટ છે. અને સરલ પણ છે. જે સત્યના માર્ગે ચાલે છે એનો સ્વીકાર ઝડપથી થતો નથી. એ માર્ગે જનારને વચ્ચે અનેક સંકટોનો મુકાબલો કરવો પડે છે. અનેક વિધ્નો આવવા છતાં જો એ આગળ નીકળી જાય તો એનો જય થાય છે. સત્યના માર્ગે ચાલનારો બાળક જેવો નિર્દોષ હોય છે. સત્યનો માર્ગ તો શુરાનો છે. એમાં કાયરનું કામ નથી. સત્ય જ ઈશ્વરનો પર્યાય છે. સત્યનો પુરસ્કાર સત્ય જ છે.

ડૉ. કિશોરસિંહ સોલંકી,
(સૌ. સંદેશ)



જેસુઈટ ફાધર સેડ્રીક પ્રકાશને એવોર્ડ અપાયો

ગુજરાતના એક જાણીતા હુમન રાઈટ્સના કાર્યકર્તા અને જેસુઈટ ફાધર સેડ્રીક પ્રકાશને સીટી ઓફ હાર્વે, ઈલીનોઈસ, યુએસ દ્વારા આઉટસ્ટેન્ડીંગ એચીવમેન્ટ એવોર્ડ અપવામાં આવ્યો હતો. મેયર એરીક કીલોગ્ગ દ્વારા આ એવોર્ડ અપવામાં આવ્યો હતો. તેમણે ફાધર સેડ્રીક પ્રકાશને ન્યાય મેળવવા માટે આપેલ તેમના કોન્સ્ટ્રીબ્યુશનની પ્રશંસા કરી હતી. આ પ્રસંગે ફાધર સેડ્રીક પ્રકાશને જણાવ્યું હતું કે સીટી ઓફ હાર્વે દ્વારા તેમને અપાયેલ આ માન માટે તેઓ આભારી છે. આ એવોર્ડ અપાણને એવું યાદ અપાવે છે કે આપણે ન્યાય મેળવવા માટે સતત લડત આપવી જ્યાં સુધી ના મળે ત્યાં સુધી.

એવોર્ડ એનાયત માટેના આ ખાસ પ્રસંગે બોલતા સીટી કાઉન્સિલ ચેમ્બરના મેયર કેલીગ્ગે ગુજરાતના ૨૦૦૨ માં થયેલા રમખાણો મૃત્યુ પામેલા ૨૦૦૦ લોકો અને વિસ્થાપિત થયેલ દોઢ લાખ લોકો માટે ન્યાય મેળવવા માટે યલાવેલ લડતની પ્રશંસા કરી હતી. ફાધર પ્રકાશે ધીરજપુર્વક અને કંટાળ્યા વગર જુદા જુદા સંગઠનો અને યુવો સાથે એક સેતુ બનાવવાનો પ્રયત્ન કર્યો હતો. જેથી અસરગ્રસ્તોને પુનઃ વસન અપાવી શકાય. તેમણે ગુજરાત તેમજ ભારતની લઘુમતિઓને અધિકાર અને ન્યાય મળે માટે સતત જાગૃતિ દાખવી છે તેની પણ પ્રશંસા કરી હતી.



ફાધર સેડ્રીક પ્રકાશ માનવ અધિકાર માટે ગુજરાત રાજ્યમાં કાર્યરત છે. તેમજ ગુજરાતમાં થયેલા રમખાણો બાદ ધાર્મિક એકતા અને શાંતિ સ્થપાય તે માટે તેઓ કાર્યરત છે. તેમની કામગીરીની નોંધ ભારતમાં અને વિદેશમાં આ બાબતે લેવામાં આવી છે

ફાધર સેડ્રીક પ્રકાશ 'પ્રશાંત' નામની અમદાવાદ સ્થિત સંસ્થા જે જેસુઈટ સોન્ટર ફોર હુમન રાઈટ્સ, જસ્ટીસ અને પીસ માટે કાર્ય કરે છે તેના ડાયરેક્ટર તરીકે કાર્ય કરે છે. તેમની આ સંસ્થા દ્વારા ગુજરાતમાં ૨૦૦૨માં થયેલ કોમી રમખાણોના અસરગ્રસ્તોને ન્યાય મળે માટે સતત લડત ચલાવી છે. ફાધર સેડ્રીક પ્રકાશને નવક્રાન્તિ તરફથી અભિનંદન!

સમાચાર સંપાદન
શ્રી સંજય પોલ ચૌહાણ

શાલેમ મેરેજ બ્યુરો

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગન તથા સમુદ લગન માટેની વ્યવસ્થા મળી શકશે.
- લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાહ મશીન મેળવવા સંપર્ક કરવો
- ઇન્ટરનેટની પવિત્રભુમિના પ્રવાસના પુસ્તકો મળશે.

સંપર્ક :-

શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે, મિશન રોડ, નડીયાદ.

મો. ૯૮૯૮૩૧૮૬૮૫. ૯૫૭૪૩૭૦૪૩૨

નડીયાદ ખાતે લવાજમો સ્વીકારશે.	અમદાવાદ ખાતે લવાજમો સ્વીકારશે.
શ્રી ભાઈલાલભાઈ ટેલર, પાર્ક સ્ટ્રીટ, મેથોડિસ્ટ નર્સિંગ હોસ્ટેલ સામે, મિશન રોડ, નડીયાદ. ૨ શ્રી વિલિયમભાઈ ટી. પરમાર, નવદીપનગર, પવનચક્કી રોડ, નડીયાદ. ૨ શ્રી. એસ. કે. અમીન, આર્શીવાદનગર, રામતલાવડી, નડીયાદ. ૨	શ્રી લોઈડભાઈ ક્રિશ્ચિયન, જીવન સાહિત્ય ભંડાર, શારોન એવન્યુ, જુની ક્રિશ્ચિયન સોસાયટી સામે, મણીનગર, (પુર્વ), અમદાવાદ. ૮ ઓલ ઈન્ડિયા ક્રિશ્ચિયન કાઉન્સિલ, શારોન એપાર્ટ, ક્રિશ્ચિયન કોલોની, બહેરામપુરા, અમદાવાદ. ૨૨

તંત્રી: રોબીન ઘોળકીયા, મુદ્રક, પ્રકાશક, માલિક, રોબીન ઘોળકીયા, ધર્મશ પ્રિન્ટોરીયમ, નવી પોળ શાહપુર અમદાવાદ ૧ થી છાપી,
૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.

બિશપ અનિલ જોશ ટોમસ કાઉટો ઓફ જલંદર, નવી દિલ્હીના નવા આર્ય બિશપ તરીકે નિમાયા

પોપ બેનીડીક્ટ દ્વારા તરફથી જાહેર કરવામાં આવ્યું હતું કે બિશપ અનિલ જોશ ટોમસ, કાઉટો ઓફ જલંદર દિલ્હીના નવા આર્ય બિશપ બનશે. બિશપ કાઉટો કે જે મને ડાયોસીસમાં ઓકઝીલરી બિશપ તરીકેનો અનુભવ છે તેમને નિમણુંક અપવામાં આવી છે. રેવ. વિન્સન્ટ એમ. કોન્સીસીયો, એપોસ્ટોલીક એડમિનીસ્ટ્રેટર ઓફ ધ આર્ય ડાયોસીસ તરીકેનો ચાર્જ નવા નિમણુંક પામેલા આવે ત્યાં સુધી સંભાળશે. આર્ય બિશપ કોન્સીસીયોએ તેમનું રાજીનામું ૭૫ વર્ષ પુરા થયે, સપ્ટે. ૨૦૧૦માં આપ્યું હતું. જે દરેક આર્ય બિશપે નિયમ પ્રમાણે અપવાનું હોય છે. કોન્સીસીયોએ જણાવ્યું હતું કે મને એ વાતે આનંદ અને ખુશી થાય છે કે ડાયોસીસ ફરીથી આર્ય ડાયોસીસ બનશે. સમય



પ્રમાણે તેઓ એક યોગ્ય વ્યક્તિ તરીકે આર્ય ડાયોસીસની સેવાઓ સંભાળશે. બિશપ કાઉટો, જે ઓ પોમબુરપા, બેરડેઝ, ગોવા ખાતેના સપ્ટે. ૨૨, ૧૯૫૪ના જન્મેલા છે. તેઓએ થીયોલોજી, વિદ્યા જ્યોતિ ખાતે ૧૯૮૧માં પુર્ણ કરી હતી. અને

તેઓની પ્રીસ્ટ તરીકેની દિક્ષા ફેબ્રુઆરી ૮, ૧૯૮૧માં થઈ હતી.

બિશપ કાઉટોએ જણાવ્યું હતું કે હું આર્ય બિશપ વિન્સન્ટ એમ. કોન્સીસીયોના દર્શન પ્રમાણે કાર્ય કરીશ. તેમજ હાલની પરિસ્થિતિમાં સામાજિક, ધાર્મિક, આર્થિક અને બીજા અનેક બાબતો જે અમારી સાથે છે તેને અનુકુળ રીતે કાર્ય કરીશ. આર્ય બિશપની ચુંટણી જાન્યુઆરી ૨૦, ૨૦૧૩માં થશે એવું મનાય છે.


આર્ય બિશપ ઓફ દિલ્હીના કાર્યક્ષેત્રમાં યુનીયન ટેરીટરી, ડિસ્ટ્રીક ઓફ ગુરગાંવ, રોહતક, મહેન્દ્રગઢ, સોનપાત, ફરીદાબાદ, મેવાત, જગ્ગાર, અને રેવારી હરિયાણાનો સમાવેશ થાય છે. હાલમાં ૮૩ પેરીશીસ, ૭૮ શૈક્ષણિક સંસ્થાઓ અને ૧૬ હોસ્પિટલ અને ડિસ્પેન્સરીનો તેમાં સમાવેશ થાય છે.

ગુગલ અને ફેસબુકને દિલ્હી હાઇકોર્ટ દ્વારા નોટીસ જારી

ચર્ચ ડીનોમીનેશન અને ક્રિશ્ચિયન એનજીઓ દ્વારા દિલ્હી હાઇકોર્ટમાં ફાઇલ કરાયેલ એક પ્લી સામે કોર્ટે ગુગલ અને સોશયલ નેટવર્કિંગ વેબસાઇટ ફેસબુકને નોટીસ ઇસ્યુ કરી હતી. પ્લીમાં જણાવ્યા પ્રમાણે ગોસ્પલ ફોર એશીયા અને બીલીવર્સ ચર્ચને બદનામ અને ગેરમાર્ગે દોરતી ટીપ્પણીઓ તાત્કાલીક દુર કરવા માટેની માંગણી કરવામાં આવી હતી. ટીપ્પણીઓમાં ચર્ચ અને તેના ફાઉન્ડર બિશપ ડૉ. કે. પી. યોહાનન અને રેવ. ફા. ડેનીયલ વર્ગીસ, ડાયોસીસ સેક્રેટરી ચર્ચ વિરુદ્ધ એવી બાબતો મુકવામાં આવી છે જે સંસ્થા અને વ્યક્તિઓને બેઆબરુ કરે છે. જેથી આવી નકારાત્મક બાબતોને સોંકસાન ૭૮(૩) ઈન્ફોરમેશન ટેકનોલોજી એક્ટ મુજબ તાત્કાલીક દુર કરવી જોઈએ. એડવોકેટ દિપક પ્રકાશ, ફરિયાદી વતી જણાવ્યું હતું કે વિવિધ સરકારી એજન્સીઓએ આ સંસ્થાની કામગીરી બાબતે જુદા જુદા પ્રસંગે અને સમયે યોગ્ય તપાસ કરી છે અને તેમાં કશું વાંધાજનક જણાયું નથી.

ફરિયાદી રજુઆત ધ્યાનમાં લેતા જસ્ટીસ વાલ્મીક મહેતાએ ગુગલ ઈન્ડિયા અને ફેસબુકને આ સંબંધી જાન્યુઆરી ૭, ૨૦૧૩ સુધીમાં તેમના આ સંબંધી જવાબ રજુ કરવાનો આદેશ જારી કર્યો હતો.

કે. પી. યોહાનન, ઈન્ટરનેશનલ ડીરેક્ટર, ગોસ્પલ એશીયા અને તેના ફાઉન્ડર છે. તેમજ આ સંસ્થા એક ક્રિશ્ચિયન મિશન ઓરગેનાઈઝેશન છે. આ ઉપરાંત તેમણે બીલીવર્સ ચર્ચની સ્થાપના પણ કરેલી છે તેમજ તેના ચર્ચો ૧૭ દેશોમાં આવેલા છે. આ દરમિયાન સુપ્રીમ કોર્ટ એક પબ્લીક ઈન્ટરેસ્ટ લીટીગેશન (પીઆઈએલ) જે સેક્શન



૬૬એ, ઈન્ફોરમેશન ટેકનોલોજી એક્ટ ૨૦૦૦ બાબતે સંશોધન કરી રહી છે. જેમાં આ ધારા હેઠળ તેના દુરપયોગની તપાસ કરવામાં આવી રહી છે. સેક્શન ૬૬એ, આઈટી એક્ટમાં જણાવ્યા પ્રમાણે, કોઈપણ વ્યક્તિ કોમ્પ્યુટરના માધ્યમ દ્વારા કોઈપણ જાતની માહિતી જે મુકે જે સામુદાયિક રીતે નુકશાન કરતા હોય, તેમજ તે ગુનાપાત્ર બનતી હોય, કોઈપણ વ્યક્તિના ચારિત્રનું હનન કરતી હોય, તેમજ આ પ્રકારની માહિતી તે વ્યક્તિના જાણવા મુજબ ખોટી હોય, પરંતુ તે રજુ કરવા પાછળનો તેમનો ઈરાદો કોઈપણ વ્યક્તિ કે સંસ્થાને બદનામ કરવાનો, ભયમાં મુકવાનો, અપમાન કરવાનો, કે બેઆબરુ કરવાનો હોય તો તે માટે તે સજાને પાત્ર છે અને કાયદા મુજબ ૩ વર્ષની જેલ અને દંડની સજા ભોગવવી પડે.

દિલ્હીની એક વિદ્યાર્થીની શ્રેયા સિંઘલે કોર્ટમાં કરેલી એક પ્લીમાં

જણાવ્યા મુજબ ૬૬એ, આઈટી એક્ટ, ૨૦૦૦નો વિસ્તૃત સંદર્ભમાં અર્થ જોઈએ તો અને ભારતીય બંધારણ આર્ટિકલ ૧૪, ૧૯(૧)(એ) અને આર્ટિકલ ૨૧ મુજબ આ સંદર્ભોને પણ સાથે સાંકળવા જોઈએ. વાણી સ્વાતંત્રતા અધિકારને કેવી રીતે મુલલવો તેનું તારણ કાઢવું જોઈએ.

મહારાષ્ટ્ર સરકારને કોર્ટ દ્વારા તાજેતરમાં પાલઘર ખાતે ફેસબુક પર પોતાની કોમેન્ટ અપવાના માટે બે છોકરીઓની ધરપકડ કરવા માટે નોટીસ અપવામાં આવી છે. તેમણે બાળ ઠાકરેના અવસાન નિમિત્તે મુંબઈ બંધ માટે પોતાના વિચારો અભિવ્યક્ત કર્યા હતા. ચીફ જસ્ટીસ અલ્ટમસ કબીર અને જસ્ટીસ જે. ચેલામીસ્વરની બંચે જણાવ્યું હતું કે અમને નવાઈ એ બાબતની લાગે છે કે આ બાબતે કેમ કોઈએ કોર્ટનો સંપર્ક કર્યો નહીં. અમે સુઓ મોટો નોટીસ માટે અમે વિચારી રહ્યા છીએ.



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.